

जेम्स मेडिसन युनिवर्सिटी के बारे में

जेम्स मेडिसन युनिवर्सिटी, 1908 में स्थापित, वर्जिनिया के खूबसूरत शेनैन्डोह वैली में स्थित है। विश्वविद्यालय, वॉशिंगटन, डी.सी., से 2 घंटे के भीतर की ड्राइव पर स्थित एक सार्वजनिक, विस्तृत विश्वविद्यालय है। जेम्स मेडिसन युनिवर्सिटी (जे.एम.यू.) को सदरन एसोसिएशन ऑफ कॉलेजिज एण्ड स्कूल्स द्वारा मान्यता प्राप्त है। 67 पूर्वस्नातक विषयों और 36 स्नातक कार्यक्रमों सहित जे.एम.यू.



छः महाविद्यालयों में विभाजित है। लगभग 17,000 विद्यार्थियों का नामांकन विश्वविद्यालय को एक मध्यम-आकार का स्कूल बनाता है। कई राष्ट्रीय प्रकाशनों ने लगातार जेम्स मेडिसन युनिवर्सिटी को यू.एस.ए. में सर्वश्रेष्ठ पूर्वस्नातक, सार्वजनिक विश्वविद्यालयों में उत्कृष्ट दर्जा दिया है। यू.एस. न्यूज एण्ड वर्ल्ड रिपोर्ट द्वारा शैक्षिक गुणवत्ता पर किए गए वार्षिक मतदान में लगातार 13वें वर्ष और 17वीं बार, जेम्स मेडिसन युनिवर्सिटी दक्षिण में सर्वश्रेष्ठ, सार्वजनिक, स्नातकोत्तर स्तर का विश्वविद्यालय रही है। दक्षिण में सार्वजनिक और निजी महाविद्यालयों में भी जे.एम.यू. की कुल स्नातकता दर – 80% – सर्वोच्च थी।

जे.एम.यू. अंतर्राष्ट्रीय विद्यार्थियों के नामांकन को प्रोत्साहित करती है। इस वर्ष जे.एम.यू. में 55 विभिन्न देशों के 440 अंतर्राष्ट्रीय और विदेश में जन्में विद्यार्थी आए हैं। जे.एम.यू. को 300 विभिन्न विद्यार्थी क्लबों और संगठनों का गौरव प्राप्त है, जिनमें शामिल हैं: अफ्रीका विद्यार्थी संगठन, अरेबिक क्लब, एशियाई छात्र संघ, अश्वेत छात्र मैत्री, चीनी छात्र संघ, सर्कोलो कल्चरल इटैलियानो, फ्रेंच क्लब, ग्लोबल अहिंसा क्लब, हिलेल काउंसिलरशिप, अंतर्राष्ट्रीय छात्र संघ, कोरियाई छात्र संघ, लेटिनो छात्र मैत्री, मेडिसन हाउस इंटरनेशनल रेजिडेंस हॉल, मेडिसन अंतर्राष्ट्रीय संघ, मध्य-पूर्व रुचि क्लब, मुस्लिम छात्र संघ, नेशनल एसोसिएशन फॉर दि एडवांस्मेंट ऑफ कलर्ड पीपल, रूसी क्लब, स्टुडेंट्स फॉर माइनॉरिटी आउटरीच, वियतनामी छात्र संघ, विमेन ऑफ कलर।

जे.एम.यू. की अंतर्राष्ट्रीय विद्यार्थी एवं विद्वान सेवाएं (आई.एस.एस.एस.) हमारे अंतर्राष्ट्रीय समुदाय को सहायता और सेवाएं प्रदान करती है। हर वर्ष, जे.एम.यू. के कैंपस में अंतर्राष्ट्रीय समुदाय के हित के लिए वे असंख्य सांस्कृतिक कार्यक्रम और शैक्षिक क्रियाएं प्रस्तुत करते हैं, जिनमें शामिल हैं: स्वागत पिकनिक्स, स्नातक होने वाले ज्येष्ठ विद्यार्थियों के सम्मान में भोज, स्नो टबिंग, रात्रिभोज और अध्ययन अवकाश जैसी मासिक क्रियाएं, शैक्षिक परामर्श, शॉपिंग यात्राएं, टैक्स वर्कशॉप्स और सूचनापत्र। हर वर्ष प्रस्तुत की जाने वाली आई.एस.एस.एस. की अन्य मुख्य क्रियाओं में शामिल हैं: ट्रांजिशन, नए छात्रों के लिए एक दो-दिवसीय अंतर्राष्ट्रीय विद्यार्थी पूर्वाभिमुखीकरण; अंतर्राष्ट्रीय सप्ताह, छात्र प्रदर्शनों, संगीतमय प्रस्तुतियों, एक

अंतर्राष्ट्रीय बाज़ार और एक फैशन शो सहित विभिन्न संस्कृतियों का सप्ताह भर चलने वाला एक उत्सव; अंतर्राष्ट्रीय विद्यार्थी नेतृत्व कॉन्फ्रेंस; अंतर्राष्ट्रीय व्यवसाय दिवस, अंतर्राष्ट्रीय विद्यार्थियों को स्नातकता के बाद नौकरियाँ खोजने में मदद करने के लिए तैयार किया गया एक कार्यक्रम।

स्थान

जेम्स मेडिसन युनिवर्सिटी, वॉशिंगटन, डी.सी., से 2 घंटे के भीतर की ड्राइव पर, वर्जिनिया के खूबसूरत शेनैन्डोह वैली में स्थित है। हैरिसनबर्ग शहर वर्जिनिया के खूबसूरत शेनैन्डोह वैली में एक सुरक्षित, आकर्षक समुदाय है। लगभग 42,000 की विविध जनसंख्या के साथ हैरिसनबर्ग एक बढ़ता हुआ शहर है जिसे संग्रहालयों, शॉपिंग, स्कींग, गॉल्फ, गुफाओं, किसान बाजारों, संगीत-समारोहों, मूवी थिएटरों और कई रेस्त्राओं सहित कई आकर्षणों पर गर्व है।



विश्वविद्यालय का 472-एकड़ के कैंपस, देश में सबसे श्रेष्ठ में से एक, पूर्व की ओर ब्लू ईस्ट पर्वतों और पश्चिम की ओर एलिघेनी पर्वतों का एक दृश्य पेश करता है। वर्जिनिया राज्य के इस पश्चिमी क्षेत्र में, जनवरी में 33F (0 C) से लेकर जुलाई में 82F (27 C) तक औसत तापमानों वाले चार अलग-अलग मौसम हैं। सर्दियों में यहाँ हिमकारी मौसम और बर्फ होती है और मध्य-ग्रीष्मकाल में दिन के उच्च तापमान 90F (32 C) से ऊपर होते हैं।

अधिकांश अंतर्राष्ट्रीय विद्यार्थी डुल्स अंतर्राष्ट्रीय हवाई अड्डे-वॉशिंगटन, डी.सी., तक उड़ान और इंटरस्टेट 66, फिर इंटरस्टेट 81 से निकास 245 द्वारा दक्षिण की ओर ड्राइव करके जे.एम.यू. पहुँचते हैं। शेनैन्डोह वैली क्षेत्रीय हवाई अड्डा भी विश्वविद्यालय कैंपस से 15 मिनट के ड्राइव के भीतर स्थित है।

शिक्षा

जेम्स मेडिसन युनिवर्सिटी छः शैक्षिक महाविद्यालयों में विभाजित है जो 67 विभिन्न पूर्वस्नातक शैक्षिक डिग्रियाँ प्रस्तुत करते हैं जिनमें कंप्यूटर साइंस, जनरल इंजीनियरिंग, मार्केटिंग, एकाउंटिंग, बिज़नेस मैनेजमेंट, इंटरनेशनल बिज़नेस, इंटरनेशनल अफेयर्स, पब्लिक एडमिनिस्ट्रेशन, इंटेग्रेटिड साइंस एण्ड



टेकनोलॉजी, एजुकेशन और कई अन्य शामिल हैं। हमारे शैक्षिक महाविद्यालयों, संस्थानों और उपलब्ध शैक्षिक पाठ्यक्रमों की एक संपूर्ण सूची के लिए कृपया [पूर्वस्नातक शैक्षिक पाठ्यक्रम साइट](#) पर जाएं।

जे.एम.यू. का कॉलेज ऑफ ग्रेजुएट एण्ड आउटरीच प्रोग्राम्स 36 विभिन्न स्नातक डिग्री पाठ्यक्रम प्रस्तुत करता है जिनमें एम.बी.ए., एम.एस. इन कंप्यूटर साइंस, एम.एस. इन इंटीग्रेटेड साइंस एण्ड टेकनोलॉजी और कई अन्य शामिल हैं। हमारे स्नातक डिग्री पाठ्यक्रमों की एक संपूर्ण सूची के लिए, कृपया [स्नातक शैक्षिक पाठ्यक्रम साइट](#) पर जाएं।

रैंकिंग्स

- लगातार 13वें वर्ष और 17वीं बार, यू.एस. न्यूज़ एण्ड वर्ल्ड रिपोर्ट द्वारा अपनी निर्देशिका, 2007 अमेरिकाज़ बेस्ट कॉलेजिज़, के लिए शैक्षिक गुणवत्ता पर किए गए अत्यंत सम्मानित वार्षिक मतदान में जेम्स मेडिसन युनिवर्सिटी दक्षिण में सर्वश्रेष्ठ सार्वजनिक, स्नातकोत्तर-स्तर का विश्वविद्यालय रही है।
- यू.एस. न्यूज़ एण्ड वर्ल्ड रिपोर्ट द्वारा किए गए मतदान में दक्षिण में सार्वजनिक और निजी महाविद्यालयों में जे.एम.यू. की कुल स्नातकता दर – 80% – सर्वोच्च थी।
- पूर्वस्नातक अनुसंधान पर जे.एम.यू. के कड़े जोर को यू.एस. न्यूज़ की 2007 अमेरिकाज़ बेस्ट कॉलेजिज़ निर्देशिका में पहचाना गया था। स्नातक की उपाधि प्राप्त करने वाले छात्रों के लिए “पूर्वस्नातक अनुसंधान/रचनात्मक प्रोजेक्ट्स” में उत्कृष्टता के लिए निर्देशिका के “प्राप्त करने योग्य पाठ्यक्रम” अनुभाग में सूचीबद्ध, जे.एम.यू. देश में 35 महाविद्यालयों में से एक, और केवल 12 सार्वजनिक महाविद्यालयों में से एक, था। जेम्स मेडिसन में अनुसंधान में प्राप्त होने वाले प्रयोगात्मक, करें-और-सीखें अनुभव छात्रों को स्नातक अध्ययन और अनुसंधान एवं नौकरियों के लिए तैयार करने के लिए महत्वपूर्ण हैं।
- “किपलिंगरर्स पर्सनल फाइनेंस” पत्रिका के फरवरी 2007 के अंक में प्रकाशित किपलिंगर 100 – सार्वजनिक महाविद्यालयों में सर्वश्रेष्ठ मूल्यों – “अपनी उच्च शिक्षा और उचित शुल्क के संयोजन” के लिए चयनित स्कूल – की एक सूची – में जे.एम.यू. राष्ट्रीय स्तर पर 21वें स्थान पर था।



- प्रिंस्टन रिव्यू की 2007 की निर्देशिका, अमेरिकाज़ बेस्ट वैल्यू कॉलेजिज़, ने भी कॉलेज शिक्षा के लिए जे.एम.यू. को देश का सर्वश्रेष्ठ मान्यजाओं के रूप में चयनित किया था। स्प्रिंग 2006 में प्रकाशित, निर्देशिका में उन 150 पूर्वस्नातक संस्थानों के प्रोफाइल दिए गए हैं जो उत्कृष्ट शिक्षा, वित्तीय-सहायता के उदार पैकेज और अपेक्षाकृत कम लागत प्रस्तुत करते हैं।
- एडवर्ड बी. फिस्क, "दि न्यूयॉर्क टाइम्स" के भूतपूर्व शिक्षा संपादक, ने जे.एम.यू. को अपनी अत्यंत सम्मानित पुस्तक, "दि फिस्क गाइड टू कॉलेजिज़ 2007" में शामिल किया है। यह नोट करती है कि "पूर्वस्नातक शिक्षण, छात्र/शिक्षक के बीच निकट व्यवहार, और एक मैत्रीपूर्ण और स्वागतमय माहौल पर बल देना जे.एम.यू. में सामान्य है"।
- जे.एम.यू. के कॉलेज ऑफ बिज़नेस को बिज़नेस वीक पत्रिका द्वारा देश के शीर्ष 50 पूर्वस्नातक बिज़नेस स्कूलों में से एक के रूप में मान्यता दी गई थी।

शिक्षण-शुल्क और वित्तीय सहायता (2008)

अंतर्राष्ट्रीय विद्यार्थियों के लिए शिक्षण-शुल्क और फीस

पूर्व स्नातक:

- शिक्षण-शुल्क: \$17,386 प्रति वर्ष
- आवास एवं भोजन: \$6,836 प्रति वर्ष
- वार्षिक योग: \$24,222
- I-20 के लिए आवश्यक वित्तीय प्रमाणन राशि: \$26,500



स्नातक:

- शिक्षण-शुल्क: \$796 प्रति क्रेडिट घंटा
- अनुमानित बीमा, आवास एवं भोजन, पुस्तकें/व्यक्तिगत प्रति सेमेस्टर: \$4,700
- 18 क्रेडिट प्रति वर्ष लेने वाले एक छात्र के लिए कुल वार्षिक अनुमान: \$23,728

- **I-20** के लिए आवश्यक वित्तीय प्रमाणन राशि: \$26,500

अंतर्राष्ट्रीय विद्यार्थियों के लिए वित्तीय सहायता और छात्रवृत्ति

पूर्वस्नातक छात्र:

जेम्स मेडिसन युनिवर्सिटी वित्तीय आवश्यकता और शैक्षिक उत्कृष्टता प्रदर्शित करने वाले अंतर्राष्ट्रीय छात्रों के लिए शिक्षण-शुल्क अनुदानों का पुरस्कार देती है। हर वर्ष \$500 – \$13,000 के बीच पुरस्कार दिए जाते हैं। हम छात्रवृत्ति संबंधी निर्णयों के लिए दाखिले के लिए आपके आवेदन, प्रतिलिपियों और टेस्ट स्कोरों का उपयोग करते हैं; इन शिक्षण-शुल्क अनुदानों के योग्य समझे जाने के लिए किसी अलग छात्रवृत्ति आवेदन की आवश्यकता नहीं है। वित्तीय पुरस्कारों के लिए 15 फरवरी तक आवेदन करने वालों पर प्राथमिक रूप से विचार किया जाएगा।

स्नातक छात्र:

विभिन्न प्रकार की ग्रेजुएट असिस्टेंटशिप्स (जी.ए.) हैं: शिक्षण, स्नातक और डॉक्टरल। हर वर्ष युनिवर्सिटी 350 असिस्टेंटशिप्स प्रदान करती है। यह निर्धारित करने के लिए कि हर वर्ष कौनसे विभाग असिस्टेंटशिप्स प्रदान करते हैं, असिस्टेंटशिप की संभावनाओं के बारे में पूछताछ करने के लिए आपको सीधे विभाग से ही संपर्क करना चाहिए। सभी जी.ए. प्रति सप्ताह 20 घंटे अपने विभाग की सहायता करते हैं और \$6,959 से \$8,167 तक स्टाइपेंड प्राप्त करते हैं। असिस्टेंटशिप्स प्रत्येक सेमेस्टर में स्नातक पाठ्यक्रम के 9 क्रेडिट्स तक (फॉल और स्प्रिंग) के लिए भुगतान करती हैं। अधिक जानकारी के लिए कृपया हमारी [असिस्टेंटशिप साइट](#) पर जाएं।

पूर्वस्नातक प्रवेश आवश्यकताएं:

पूर्वस्नातक आवेदन निरंतर स्वीकार किए जाते हैं। फॉल सत्र (अगस्त – दिसंबर) में दाखिले की अंतिम तिथि 1 अप्रैल है। 15 फरवरी तक प्राप्त होने वाले आवेदनों पर छात्रवृत्ति के लिए प्राथमिक रूप से विचार किया जाता है। स्प्रिंग सत्र (जनवरी – मई) में दाखिले की अंतिम तिथि 1 अक्टूबर है। ग्रीष्म सत्र (जून – जुलाई) के लिए अंतिम तिथि 1 जनवरी है।



- आवेदन, इलेक्ट्रॉनिक रूप में या डाक द्वारा जमा किया गया।
- सभी माध्यमिक और उत्तर-माध्यमिक शिक्षा की, अंग्रेज़ी में अनुवादित, सभी प्रतिलिपियाँ।
- कक्षा में उत्कृष्ट स्थान और अध्ययन का सशक्त पाठ्यक्रम प्रदर्शित करने वाली शैक्षिक पृष्ठभूमि।
- कम से कम एक संस्तुति-पत्र।
- निम्न में से किसी एक रूप में अंग्रेज़ी भाषा में दक्षता का प्रमाण:
 - गैर-अंग्रेज़ी भाषी देशों के छात्रों के लिए [TOEFL](#) स्कोर। TOEFL स्कोर एजुकेशनल टेस्टिंग सर्विसिज़ से सीधे ऑफिस ऑफ एडमिशन को भेजे जाने चाहिए।
 - न्यूनतम टेस्ट स्कोर: 213 कंप्यूटर-आधारित TOEFL, 530 लिखित-आधारित TOEFL, 80-81 इंटरनेट-आधारित TOEFL
 - 500 का SAT स्कोर
 - 7 का IELTS स्कोर
 - माध्यमिक शिक्षा का सामान्य प्रमाणपत्र या शिक्षा का सामान्य प्रमाणपत्र "O" लेवेल अंग्रेज़ी भाषा में प्रस्तुतिकरण।
 - मूल भाषा अंग्रेज़ी वाले किसी देश में स्थित किसी अधिकृत संस्थान से अमेरिकी एसोसिएट या स्नातक के बारबर कोई डिग्री।
 - मूल रूप से ऐसे किसी अंग्रेज़ी-भाषी देश के किसी अधिकृत हाई स्कूल से स्नातकता जहाँ आवेदक कम से कम चार वर्ष रहा हो।
- फॉर्म (हमारी वेबसाइट पर उपलब्ध)।
- स्कोलेस्टिक एप्टिट्यूड टेस्ट (SAT) (वैकल्पिक)।
- \$40 आवेदन शुल्क।

जे.एम.यू. में इंटेन्सिव इंग्लिश प्रोग्राम

छात्रों को संभवतः जे.एम.यू. के पूर्वस्नातक या स्नातक डिग्री पाठ्यक्रमों में इस शर्त पर प्रवेश दिया जा सकता है कि उन्हें पहले एक इंटेन्सिव इंग्लिश प्रोग्राम में नामांकन करके और सफलतापूर्वक उस प्रोग्राम को समाप्त कर अंग्रेजी भाषा की आवश्यकताओं को पूरा करना होगा। जे.



एम.यू. का अंग्रेजी भाषा के विभिन्न केंद्रों के साथ अनुबंध है। जे.एम.यू. की ईस्टर्न मेनोनाइट युनिवर्सिटी (ई.एम.यू.) (<http://www.emu.edu/iep/>), हैरिसनबर्ग में स्थित एक अन्य, छोटे विश्वविद्यालय, के साथ भी साझेदारी है, जहाँ छात्र जे.एम.यू. में पाठ्यक्रम में स्थानांतरित होने से पहले ई.एम.यू. का इंटेन्सिव इंग्लिश प्रोग्राम पूरा करते हैं।

ई.एम.यू. का इंटेन्सिव इंग्लिश प्रोग्राम श्रवण, वाचन, पठन, और लेखन के क्षेत्रों में छात्रों के शैक्षिक भाषा के गुणों को विकसित करने के लिए प्रति सप्ताह 20 घंटे की कक्षाएं प्रदान करता है। यह प्रोग्राम छात्रों को विश्वविद्यालय स्तर पर एक डिग्री के लिए अध्ययन आरंभ करने के लिए तैयार करता है। प्रत्येक सत्र के अंत में छात्रों का मूल्यांकन किया जाता है और वे संभवतः स्टाफ द्वारा अनुशंसा करने पर जे.एम.यू. में अपने डिग्री पाठ्यक्रम के लिए जा सकते हैं। जारी रखने या जे.एम.यू. में जाने की अनुशंसा अंग्रेजी की कक्षाओं में छात्र के प्रदर्शन और प्लेसमेंट टेस्ट के स्कोर पर निर्भर करती है। प्रवेश के समय अंग्रेजी में अपनी दक्षता के अनुसार, छात्र आमतौर पर 4 से 16 महीनों में इंटेन्सिव इंग्लिश प्रोग्राम पूरा करते हैं। इंटेन्सिव इंग्लिश प्रोग्राम में छात्र विश्वविद्यालय के संपूर्ण विशेषाधिकारों और ई.एम.यू. में छात्र संगठन की सदस्यता का लाभ प्राप्त करते हैं। अन्य छात्र संगठनों के बीच, वे अंतर्राष्ट्रीय छात्र संगठन के सदस्य भी बन सकते हैं, भीतरी खेल खेल सकते हैं, संगीतमय वाद्ययोगों में भाग ले सकते हैं, फिटनेस सेंटर, काउंसेलिंग सेवाओं, पुस्तकालय, कंप्यूटर लैब्स, आदि का उपयोग कर सकते हैं।